

(സി) ഓൺലൈനായി 23 സർട്ടിഫിക്കറ്റുകൾ നൽകുന്നതിനുള്ള നടപടി ഇ-ഡിസ്ട്രിക്ട് പദ്ധതി പ്രകാരം സ്വീകരിച്ചുവരുന്നു. കണ്ണൂർ, പാലക്കാട് ജില്ലകളിൽ നടപടി പൂർത്തിയായിട്ടുണ്ട്. മറ്റു ജില്ലകളിൽ വ്യാപിപ്പിക്കുന്നതിനുള്ള നടപടികൾ സ്റ്റേറ്റ് ഐ.റ്റി. സെൽ മുഖാന്തിരം സ്വീകരിച്ചുവരുന്നു.

റവന്യൂ പുറമ്പോക്ക് ഭൂമി

148 (2970) ശ്രീ. മുല്ലക്കര രത്നാകരൻ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് റവന്യൂ പുറമ്പോക്ക് ഭൂമി എത്രയുണ്ടെന്ന് കണക്കാക്കിയിട്ടുണ്ടോ ;

(ബി) ഇതിന്റെ ജില്ല തിരിച്ചുള്ള കണക്ക് ലഭ്യമാണോ ; വിശദമാക്കുമോ ?

ഉത്തരം

(എ) വിവിധ ജില്ലകളിലെ ഡെപ്യൂട്ടി കളക്ടർമാരുടെ റിപ്പോർട്ട് പ്രകാരം ലാന്റ് ബാങ്കിൽ ഇതുവരെ ഉൾപ്പെടുത്തിയിട്ടുള്ള റവന്യൂ പുറമ്പോക്ക് ഭൂമി 72810.8393 ഹെക്ടറാണ്.

(ബി) ജില്ല തിരിച്ചുള്ള കണക്ക് അനുബന്ധമായി ചേർക്കുന്നു*.

പുറമ്പോക്ക് ഭൂമികളുടെയും കയ്യേറ്റ ഭൂമികളുടെയും തിട്ടപ്പെടുത്തൽ

149 (2971) ശ്രീ. സി. ദിവാകരൻ :

ശ്രീമതി ഗീതാ ഗോപി :

ശ്രീ. പി. തിലോത്തമൻ :

ശ്രീ. മുല്ലക്കര രത്നാകരൻ : താഴെക്കാണുന്ന ചോദ്യത്തിന് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

റീസർവ്വേയിൽ പുറമ്പോക്ക് ഭൂമികളും കയ്യേറ്റ ഭൂമികളും തിട്ടപ്പെടുത്താൻ കഴിഞ്ഞിട്ടുണ്ടോ ; എങ്കിൽ ഇത്തരം ഭൂമികൾ എത്ര വീതമുണ്ടെന്ന് കണ്ടെത്താൻ കഴിഞ്ഞിട്ടുണ്ടോ ; വ്യക്തമാക്കുമോ ?

ഉത്തരം

ഉണ്ട്. റീസർവ്വേ കഴിഞ്ഞ വില്ലേജുകളിൽ പുറമ്പോക്ക് ഭൂമിയും കയ്യേറ്റ ഭൂമിയും തിട്ടപ്പെടുത്തിയിട്ടുണ്ട്. ഇത്തരം ഭൂമികൾ എത്ര വീതമുണ്ടെന്നുള്ള വിവരം ശേഖരിച്ചു വരുന്നു.

റീസർവ്വേ നിർത്തലാക്കിയതുമൂലമുള്ള ബുദ്ധിമുട്ടുകൾ

150 (2972) ശ്രീ. എം. ചന്ദ്രൻ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) 1970 കാലഘട്ടം മുതൽ സംസ്ഥാനത്ത് നടന്നുവന്നിരുന്ന റീസർവ്വേ പ്രവർത്തനം പരിമിതപ്പെടുത്തിയതുമൂലം പൊതുജനങ്ങൾക്കുണ്ടായിട്ടുള്ള ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ ;

* ലൈബ്രറിയിൽ വച്ചിട്ടുണ്ട്.